

## **BNS PART 2 GENERAL EXCEPTIONS**

### **NITHISH BALACHANDRAN**

<b>SECTIONS</b>	<b>EXCEPTIONS</b>
14 & 17	Mistake of fact
15 & 16	Judicial acts
18	Accident
19	Necessity
20 & 21	Infancy
22	Insanity
23 & 24	Intoxication
25-30	Consent
31	Communication made in good faith
32	Compulsion
33	Trifles (slight harm)
34-44	Private defence

### **GENERAL EXCEPTIONS**

**14. Act done by a person bound, or by mistake of fact believing himself bound, by law**

14. നിയമപരമായി ബാധ്യസ്ഥനായ വ്യക്തിയാലോ അല്ലെങ്കിൽ വസ്തുതാപരമായ തെറ്റു കാരണമായി താൻ നിയമപരമായി ബാധ്യസ്ഥനാണെന്ന് വിശ്വസിക്കുന്ന വ്യക്തിയാലോ ചെയ്യപ്പെടുന്ന പ്രവൃത്തി.

ഉദാഹരണങ്ങൾ

- a) 'A' എന്ന സൈനികൻ തന്റെ മേലധികാരിയുടെ ഉത്തരവനുസരിച്ച് നിയമശാസനത്തിന് അനുയോജ്യമായി, ഒരു ആൾക്കൂട്ടത്തിലേക്ക് വെടിവെക്കുന്നു. A ഒരു കുറ്റം ചെയ്തിട്ടില്ല.
- b) ഒരു നീതിന്യായകോടതിയുടെ ആജ്ഞയനുസരിച്ച് അവിടത്തെ തന്നെ ഉദ്യോഗസ്ഥനായ 'A' എന്നയാൾ 'Y' എന്നയാളെ അറസ്റ്റ് ചെയ്യാനായി നിയോഗിക്കപ്പെടുകയും, മതിയായ അന്വേഷണത്തിനുശേഷം, 'Z' എന്നയാളെ 'Y' ആണെന്ന് വിശ്വസിച്ചുകൊണ്ട് അറസ്റ്റുചെയ്യുകയും ചെയ്യുന്നു. A ഇവിടെ കുറ്റം ചെയ്തിട്ടില്ല.

ആവശ്യമായ ഘടകങ്ങൾ

- (a) ആ ആൾ;
  - (i) ആ പ്രവൃത്തി ചെയ്യാൻ നിയമത്താൽ ബാധ്യസ്ഥനായിരുന്നു; അല്ലെങ്കിൽ
  - (ii) സ്വയമേവ, താൻ ആ പ്രവൃത്തി ചെയ്യാൻ നിയമത്താൽ ബാധ്യസ്ഥനാണെന്ന് വിശ്വസിച്ചിരുന്നു.
- (b) അത്തരം വിശ്വാസം വസ്തുതാപിശകമൂലം ആകണം; നിയത്തിലുള്ള പിശകുമൂലം ആകരുത്.
- (c) അത്തരം വിശ്വാസം ഉത്തമ ബോധ്യത്തിലുള്ളതാകണം. (52-ാം വകുപ്പിൽ നിർവചിക്കപ്പെട്ടതുപോലെ.)

## 15. Act of Judge when acting judicially.

**15.കോടതിയുടെ അധികാരങ്ങളാൽ പ്രവർത്തിക്കുന്ന സന്ദർഭത്തിലുള്ള ജഡ്ജിയുടെ പ്രവൃത്തി.-** ഒരു ജഡ്ജിക്ക് നിയമത്താൽ നൽകപ്പെട്ടിട്ടുള്ളതോ, അല്ലെങ്കിൽ അങ്ങനെ നൽകപ്പെട്ടിട്ടുള്ളതായി അദ്ദേഹം ഉത്തമബോധ്യത്തോടുകൂടി വിശ്വസിക്കുന്നതോ ആയ അധികാരത്തിന്റെ വിനി യോഗമായും കോടതീയമായ അധികാരങ്ങളാൽ നയിക്കപ്പെട്ടും പ്രവർത്തിക്കുന്ന സന്ദർഭത്തിൽ ആ ന്യായാധിപൻ ചെയ്യുന്ന യാതൊന്നും കുറ്റമാകുന്നില്ല.

### **16. Act done pursuant to judgment or order of Court.**

**16.കോടതിയുടെ ഉത്തരവിനെയോ അല്ലെങ്കിൽ വിധിന്യായത്തെയോ അനുസരിച്ചു ചെയ്യു പ്പെടുന്ന പ്രവൃത്തി.-** ഒരു നീതിന്യായകോടതിയുടെ ഉത്തരവിനോ, ന്യായവിധിയ്ക്കോ അനുസൃത മായോ അല്ലെങ്കിൽ അവ കാരണമായോ ചെയ്യപ്പെടുന്ന ഏതുപ്രവൃത്തിയും, ആ വിധിന്യായമോ, ഉത്തരവോ പ്രാബല്യത്തിലിരിക്കുന്ന സമയത്തിൽ ചെയ്യപ്പെടുന്നുവെങ്കിൽ, ആ കോടതിയ്ക്ക് അങ്ങ നെയുള്ള ഉത്തരവോ വിധിന്യായമോ കൊടുക്കാൻ അധികാരമില്ലയെങ്കിൽപോലും, ആ പ്രവൃത്തി ഒരു കുറ്റമായിത്തീരുന്നതല്ല. പക്ഷേ ആ പ്രവൃത്തി ആരുചെയ്യുന്നോ അയാൾ, ആ കോടതിയ്ക്ക് അത്തരം അധികാരം ഉള്ളതായി ഉത്തമബോധ്യത്തോടെ വിശ്വസിക്കേണ്ടതാണ്.

### **17. Act done by a person justified, or by mistake of fact believing himself justified, by law.**

**17.നിയമത്താൽ ന്യായീകരിക്കപ്പെട്ട വ്യക്തിയാലോ അല്ലെങ്കിൽ വസ്തുതയുടെ തെറ്റു കാരണമായി താൻ നിയമത്താൽ ന്യായീകരിക്കപ്പെട്ടവനാണെന്നു ഉത്തമബോധ്യപ്പെടുന്ന വ്യക്തിയാലോ ചെയ്യപ്പെടുന്ന പ്രവൃത്തി.**

ഉദാഹരണം

'A' എന്നയാൾക്കു കൊലയാണെന്നു തോന്നുന്നതായ ഒരു പ്രവൃത്തി 'Z' ചെയ്യുന്നത് A കാണുന്നു. ഒരു കൊലപാതകിയെ പിടിക്കാനായി നിയമത്താൽ ഏവർക്കും നൽകപ്പെട്ടിരിക്കുന്ന അധികാരത്തെ, ഉത്തമവിശ്വാസത്തിലും, ഉത്തമവിവേചനത്തിലും വിനിയോഗിച്ച് അധികാരികളുടെ മുമ്പിൽ ഹാജരാക്കാനായി 'A' 'Z' നെ പിടികൂടുന്നു. Z ആത്മരക്ഷയ്ക്കുവേണ്ടി പ്രവർത്തിച്ചു എന്നായേക്കാമെങ്കിലും A ഒരു കുറ്റവും ചെയ്തതായി കണക്കാക്കുന്നതല്ല.

### **18. Accident in doing a lawful act.**

18. നിയമപരമായി ഒരു പ്രവൃത്തിചെയ്യുമ്പോൾ ഉണ്ടാകുന്ന അപകടം.- നിയമപരമായ ഒരു പ്രവൃത്തിയെ ന്യായമായ വിധത്തിലും മാർഗ്ഗത്തിലും തക്ക ശ്രദ്ധയോടെയും ജാഗ്രതയോടെയും ചെയ്യുന്ന സന്ദർഭത്തിൽ കുറ്റകരമായ ഉദ്ദേശമോ അറിവോ ഇല്ലാതെ ദുർഭാഗ്യം കൊണ്ടോ അപകടം കൊണ്ടോ ചെയ്യുന്ന ഒരു പ്രവൃത്തിയും കുറ്റമാകുന്നില്ല.

ഉദാഹരണം

'A' എന്നയാൾ ഒരു കൈക്കോടാലികൊണ്ട് ജോലി ചെയ്തുകൊണ്ടിരിക്കുന്നു. കോടാലിയുടെ തലഭാഗം വേർപ്പെട്ടുപോയി അതുകൊണ്ട് അടുത്തുനിന്നയാൾക്ക് മരണം സംഭവിക്കുന്നു. ഇവിടെ എയുടെ പ്രവൃത്തി യിൽ ജാഗ്രതക്കുറവ് ഒന്നുമില്ലെങ്കിൽ അയാളുടെ പ്രവൃത്തി മാപ്പർഹിക്കുന്നതും കുറ്റകരം അല്ലാത്തതും ആകുന്നു.

ആവശ്യമായ ഘടകങ്ങൾ

(a) ആ പ്രവൃത്തി അപകടം കൊണ്ടോ നിർഭാഗ്യം കൊണ്ടോ സംഭവിച്ചതായിരിക്കണം.

(b) അത് സംഭവിച്ചത് കുറ്റകരമായ ഉദ്ദേശമോ അറിവോ ഇല്ലാതെയായിരിക്കണം.

(c) അത് സംഭവിക്കുന്നത്

(i) നിയമപരമായ പ്രവൃത്തിക്കിടയിലായിരിക്കണം, (iii) നിയമപരമായ മാർഗ്ഗങ്ങളിൽ കൂടിയായിരിക്കണം.

(ii) നിയമപരമായ രീതിയിലായിരിക്കണം,

(d) അത് ശരിയായ ശ്രദ്ധയോടും കരുതലോടും കൂടി ചെയ്തതായിരിക്കണം.

## **19. Act likely to cause harm, but done without criminal intent, and to prevent other harm.**

19. ഹാനി വരുത്താവുന്നതും എന്നാൽ കുറ്റകരമായ ഉദ്ദേശം കൊണ്ടല്ലാതെ മറ്റൊരു ഹാനി യെ തടയാനായി ചെയ്യപ്പെട്ട പ്രവൃത്തി.- ഒരു പ്രവൃത്തി ഹാനിവരുത്തണമെന്നുള്ള കുറ്റകരമായ ഉദ്ദേശത്തോടു കൂടിയല്ലാതെയും ആളുകൾക്കും വസ്തുക്കൾക്കും ഉണ്ടാകാവുന്ന മറ്റൊരു ഹാനിയെ തടയുന്നതിനോ ഒഴിവാക്കുന്നതിനോ വേണ്ടി ഉത്തമവിശ്വാസത്തോടുകൂടി ചെയ്യപ്പെടുന്നുവെങ്കിൽ, ഒരു ഹാനി സംഭവിക്കുന്നതിന് ഒരു പ്രവൃത്തി ഹേതുവായിരിക്കും എന്നുള്ള അറിവോടുകൂടി അത് ചെയ്യപ്പെട്ടു എന്നുള്ള കാരണത്താൽ മാത്രം അത് ഒരു കുറ്റമായിത്തീരുന്നതല്ല.

വിശദീകരണം.- ഒരു പ്രവർത്തിയാൽ ഹാനി സംഭവിക്കാൻ

സാധ്യതയുണ്ടായിരിക്കും എന്നുള്ള അറിവോടുകൂടി അത്

ചെയ്യപ്പെടുന്നുവെങ്കിൽ അങ്ങനെയുള്ള അപായകരമായ പ്രവർത്തിക്ക് മാപ്പു

നൽകത്തക്കവിധത്തിലോ അല്ലെങ്കിൽ അതിനെ

ന്യായീകരിക്കത്തക്കവിധത്തിലോ ആ പ്രവൃത്തി കൊണ്ട് തടയാനോ

ഒഴിവാക്കാനോ ഉദ്ദേശിക്കപ്പെട്ട ഹാനിയുടെ സ്വഭാവം ഉണ്ടായിരുന്നോ

അല്ലെങ്കിൽ ആ ഹാനി ഉടൻതന്നെ സംഭവിക്കുമായിരുന്നു എന്ന് ചിന്തയായ ഒരു വസ്തുതയാണ്.

ഉദാഹരണം

a) ഒരു ആവിക്ഷപ്പലിന്റെ ക്യാപ്റ്റനായ 'A' തന്റെ കപ്പലിന്റെ ഗതി ഉടൻ മാറ്റിയില്ലെങ്കിൽ അത് നിറുത്തുന്ന തിരുമുഖ് ഇരുപതോ മുപ്പതോ ആളുകളുള്ള B എന്ന ബോട്ടിനെ അപകടപ്പെടുത്തുമെന്ന സ്ഥിതിയിൽ ഇരിക്കുന്നു. പക്ഷേ കപ്പലിന്റെ ഗതി മാറ്റിയാൽ ഒരു പക്ഷേ 'C' എന്ന, ഒന്നോ രണ്ടോ ആളുകൾ മാത്രം ഉള്ള ബോട്ട് മുങ്ങി യേക്കാൻ സാധ്യതയുണ്ട്. ഇവിടെ 'C' എന്ന ബോട്ടിനെ മുക്കണമെന്ന ഉദ്ദേശമില്ലെങ്കിലും 'B' എന്ന ബോട്ടിലെ ആളുകൾക്ക് ആപത്തു വരുത് എന്ന് കരുതി ഉത്തമവിശ്വാസത്തോടുകൂടി 'A' തന്റെ ആവിക്ഷപ്പലിന്റെ ഗതി മാറ്റുന്നു. തന്റെ പ്രവർത്തിയാൽ C എന്ന ബോട്ട് മുങ്ങിപ്പോകാൻ ഇടയുണ്ടെന്ന് 'A' യ്ക്ക് അറിവുണ്ട്. എന്നാൽ A അപ്രകാരം പ്രവർത്തിക്കുമ്പോൾ C എന്ന ബോട്ട് മുങ്ങിയാലും ഏതു അപായത്തിനെ ഒഴിവാക്കാൻ A ഉദ്ദേശിച്ചോ, B അപായം, C എന്ന ബോട്ടിനെ മുങ്ങാൻ കാരണമാക്കി എന്ന അപകടകരമായ പ്രവൃത്തി ചെയ്തതിന് മാപ്പർ ഹിക്കത്തക്ക വിധത്തിലുള്ള സത്യമായ ഒരു വിഷയമാണെന്ന് കാണുന്നുവെങ്കിൽ, A ഒരു കുറ്റം ചെയ്തതല്ല.

b) ഒരു വലിയ തീപിടുത്തത്തിൽ, തീപിടുത്തം വ്യാപിക്കാതിരിക്കാൻ വേണ്ടി A വീടുകളെ ഇടിച്ചിടുന്നു. ആളുകളെയും വസ്തുക്കളെയും രക്ഷിക്കണമെന്ന ഉത്തമ ബോധ്യത്തോടുകൂടെയാണ് A അങ്ങനെ ചെയ്യുന്നത്. ഇവിടെ 'A'യുടെ ആ പ്രവൃത്തി മാപ്പർഹിക്കത്തക്കവിധത്തിലുള്ള, ഒരു ഹാനി തടയൽ പ്രവർത്തി ആയിരുന്നു എന്ന് ബോധ്യപ്പെട്ടാൽ A ആ കുറ്റം ചെയ്തതല്ല



ആവശ്യമായ ഘടകങ്ങൾ

- (a) പ്രവൃത്തി ചെയ്യപ്പെടുന്നത് ഉപദ്രവം വരുത്തണമെന്ന കുറ്റകരമായ ഉദ്ദേശമില്ലാതെയായിരിക്കണം.
- (b) അത് ഉത്തമ വിശ്വാസത്തോടെ ചെയ്തതായിരിക്കണം.
- (c) ഏതെങ്കിലും ആൾക്കോ വസ്തുവിനോ വരാവുന്ന ഉപദ്രവത്തെ തടയാനോ ഒഴിവാക്കാനോ വേണ്ടി ചെയ്ത പ്രവൃത്തിയായിരിക്കണം.
- (d) ആ ഉപദ്രവം തടയാനോ ഒഴിവാക്കാനോ വേണ്ടി ചെയ്യപ്പെടുന്ന പ്രവൃത്തി ഉപദ്രവം ഉണ്ടാക്ക മെന്നുള്ള അറിവോടും അപകട സാധ്യത ന്യായീകരിക്കപ്പെടുന്ന വിധത്തിൽ അത്യാവശ്യവും ആയിരിക്കെ ചെയ്യപ്പെടുന്നതാണെങ്കിലോ ആണെന്നുള്ളത് യുക്തമായ ചോദ്യമാണ്.

## **20. Act of a child under seven years of age.**

20. ഏഴുവയസ്സിനുതാഴെയുള്ള ശിശുവിന്റെ പ്രവൃത്തി.- ഏഴുവയസ്സിനു താഴെ പ്രായമുള്ള ഒരു ശിശു ചെയ്യുന്നതൊന്നും തന്നെ ഒരു കുറ്റമല്ല.

ആവശ്യമായ ഘടകങ്ങൾ

- (a) പ്രവൃത്തി ഒരു ശിശുവിനാൽ ചെയ്യപ്പെട്ടതായിരിക്കണം.
- (b) കുട്ടിയുടെ പ്രായം ഏഴുവയസ്സിനു താഴെയായിരിക്കണം.
- (c) ആ പ്രവൃത്തി കുറ്റകരമായിത്തീരുന്നതല്ല.

## **21. Act of a child above seven and under twelve years of age of immature understanding.**

21. ഏഴുവയസ്സിനും പന്ത്രണ്ടുവയസ്സിനും ഇടയ്ക്ക് പ്രായമുള്ളതും അപക്വമായ ധാരണ യുള്ളതുമായ ശിശുവിന്റെ പ്രവൃത്തി.- ഓരോ സന്ദർഭത്തിലുള്ള തന്റെ സ്വഭാവത്തെയും അതിന്റെ അനന്തരഫലത്തെയും ആ സമയത്ത്

വിവേചനം ചെയ്യാൻ തക്ക പരിപക്വമായ അറിവില്ലാത്ത ഏഴു വയസ്സിനു മുകളിലുള്ളതും പന്ത്രണ്ട് വയസിനു താഴെയുള്ളതുമായ ഒരു കുട്ടിയുടെ പ്രവൃത്തിയും കുറ്റമാകുന്നതല്ല.

ആവശ്യമായ ഘടകങ്ങൾ

- (a) പ്രവൃത്തി ശിശുവിനാൽ ചെയ്യപ്പെട്ടതായിരിക്കണം.
- (b) കുട്ടിയുടെ പ്രായം ഏഴിനും പന്ത്രണ്ടിനും ഇടയ്ക്കുള്ളതായിരിക്കണം
- (c) പ്രവൃത്തി ചെയ്യുന്ന സമയത്ത് തന്റെ പ്രവൃത്തിയുടെ സ്വഭാവമോ അനന്തരഫലമോ മനസ്സിലാക്കാനുള്ള പക്വത ആ കുട്ടിക്ക് കൈവന്നിരിക്കരുത്.

**22. Act of a person of unsound mind. -Nothing is an offence which is done by a person who, at the time of doing it, by reason of unsoundness of mind, is incapable of knowing the nature of the act, or that he is doing what is either wrong or contrary to law.**

22. ബുദ്ധിസ്ഥിരതയില്ലാത്ത വ്യക്തിയുടെ പ്രവൃത്തി.- ഒരാൾ ഒരു പ്രവൃത്തിചെയ്യുമ്പോൾ ബുദ്ധിസ്ഥിരതയില്ലാത്തതു കാരണത്താൽ, ആ പ്രവൃത്തിയുടെ സ്വഭാവമോ അല്ലെങ്കിൽ അയാൾ ചെയ്യുന്നത് നിയമവിരുദ്ധമാണോ, തെറ്റാണോ എന്നുള്ളതോ, മനസ്സിലാക്കാൻ, അത് ചെയ്യുന്ന സമയത്ത്, കഴിവില്ലാത്തവനാണെങ്കിൽ അയാൾ ചെയ്യുന്ന പ്രവൃത്തി കുറ്റമല്ല.

ആവശ്യമായ ഘടകങ്ങൾ

- (a) പ്രവൃത്തി ചെയ്യുന്ന സമയത്ത് താഴെ പറയുന്നവ അറിയാൻ അയാൾ കഴിവില്ലാത്തവ നായിരിക്കണം.



- (i) പ്രവൃത്തിയുടെ സ്വഭാവം; അല്ലെങ്കിൽ
- (ii) നിയമവിരുദ്ധമോ, കുറ്റകരമോ ആയ പ്രവൃത്തിയാണ് താൻ ചെയ്യുന്നതെന്ന്
- (b) അത്തരം കഴിവില്ലായ്മ മനസ്സിന്റെ അസ്ഥിരബുദ്ധി കൊണ്ടുണ്ടായതായിരിക്കണം.
- (c) അത്തരം കഴിവില്ലായ്മ പ്രവൃത്തി ചെയ്യുന്ന സമയത്ത് നിലനിന്നിരിക്കണം.

**THANK YOU**